

QORTI TAL-APPELL

IMHALLFIN

**S.T.O. PRIM IMHALLEF SILVIO CAMILLERI
ONOR. IMHALLEF GIANNINO CARUANA DEMAJO
ONOR. IMHALLEF NOEL CUSCHIERI**

Seduta ta' nhar il-Gimgha 25 ta' Novembru 2016

Numru 15

Rikors numru 278/08 SM

Kontrollur tad-Dwana

v.

Baltimore Consulting Limited (C-27895)

II-Qorti:

Preliminari

1. Dan huwa appell magħmul mis-socjeta` Baltimore Consulting Limited [is-socjeta` appellanti] minn sentenza [is-sentenza appellata] mogħtija mill-Prim' Awla tal-Qorti Civili fit-3 ta' Ottubru 2012 li ingħatat in segwitu ghall-procedura meħuda mill-Kontrollur tad-Dwana [l-appellat],

a tenur tal-Artikolu 466(2) tal-Kodici ta' Organizzazzjoni u Proceduri Civili.

2. Fis-sentenza appellata l-ewwel Qorti ddecidiet billi, filwaqt li akkoljet ir-risposta tal-appellat, irrespingiet it-talbiet tas-socjeta appellanti, bl-ispejjez.

3. Ghall-finijiet ta' kompletezza jinghad ukoll illi permezz ta' digriet datat 27 ta' Mejju 2008, l-ewwel Qorti laqghet it-talba tal-appellat u ordnat il-konnessjoni tal-kawzi ai termini tal-Artikolu 793 tal-kodici fuq indikat, fir-rigward tal-kawzi bin-numru 275/08, 276/08, 277/08, 278/08 biex dawn il-kawzi jinstemghu flimkien u jigu decizi fl-istess gurnata li fiha tigi deciza l-kawza odjerna.

Mertu

4. Jirrizulta illi l-appellat kien, ai termini tal-Artikolu 446 fuq citat, interpella lis-socjeta` appellanti u lis-socjetajiet Aragon Import & Export Limited u Baltimore Consulting Limited indikati fir-rikorsi numri 275/08, 276/08, 277/08 u 278/08 permezz ta' zewg ittri ufficiali datati 3 ta' Marzu 2008 u 4 ta' Marzu 2008, sabiex ihallsu rispettivamente is-somma ta' €240,596.31 u s-somma ta' €149,997.67, rappresentanti ammonti ta' dazju li l-importaturi, Aragon Co. Ltd [Aragon] u Alain Casal, kienu gew ezentati milli jhallsu fuq importazzjoni ta' tewm mic-Cina. L-appellat

interpella lis-socjetajiet fuq indikati wara li gie riferit lilu mill-awtoritajiet kompetenti esteri li l-licenzja AGRIM prezentata minn impjegat tas-socjeta` appellanti sabiex tinghata riduzzjoni ta' dazju fuq dik il-merkanzija, kienet falza.

5. Il-kawza odjerna tirrigwardja l-ittra uffijali datata 3 ta' Marzu 2008 li permezz tagħha s-socjeta` appellanti kienet giet interpellata mill-appellat thallas l-imsemmi ammont ta' €240,596.31

6. Is-socjeta` appellanti qegħdha, permezz tal-odjerni proceduri, tikkontesta t-talbiet kontenuti fl-imsemmija ittra uffijali lilha notifikata u dan ai termini tas-subinciz 2 tal-artikolu fuq citat, in kwantu tikkontendi illi hija qatt ma mportat ebda konsenja ta' tewm gewwa Malta u qatt ma għamlet dikjarazzjonijiet jew issottomettiet dokumenti f'isimha.

Is-Sentenza Appellata

7. Peress li din il-kawza - kemm għal dak li qed jigi premess u mitlub fir-rikors guramentat, kif ukoll għal-kontenut tar-risposta guramentata - hija identika ghall-kawza numru 277/08 fl-istess ismijiet, ghajr ghall-ammont mitlub, l-ewwel Qorti waslet għad-decizjoni tagħha li tirrespingi t-talba tas-socjeta` appellanti wara li għamlet referenza shiha ghall-kostatazzjonijiet u konsiderazzjonijiet magħmula f'dik il-kawza.

L-Appell

8. Fir-rikors ta' appell tagħha pprezentat fil-15 ta' Ottubru 2012, is-socjeta` appellanti tilmenta principalment minn interpretazzjoni skorretta tal-fatti u tal-ligi da parti tal-ewwel Qorti. Titlob għalhekk lil din il-Qorti sabiex tirrevoka s-sentenza appellata, u tilqa' t-talba kontenuta fir-rikors promotur tagħha bl-ispejjez taz-zewg istanzi kontra l-appellat.

9. Da parti tieghu l-appellat, għar-ragunijiet esposti fir-risposta tal-appell tieghu pprezentata fis-6 ta' Novembru 2012, jitlob lil din il-Qorti tikkonferma s-sentenza appellata bl-ispejjez taz-zewg istanzi kontra is-socjeta` appellanti.

L-Aggravju

Peress li dan l-aggravju huwa identiku għall-aggravju li nghata fil-kawza numru 277/08 u li gie ezaminat minn din il-Qorti b'mod ezawarjenti, fid-dawl ukoll tar-risposta tal-appellat li hi identika għal dik prezentata minnu fil-kawza premessa, din il-Qorti tagħmel piena referenza għal konsiderazzjonijiet tagħha magħmula f'dik il-kawza rigwardanti dan l-appell, b'mod li dawk il-konsiderazzjonijiet għandhom jitqies bhala li jifformaw parti integrali mill-gudizzju odjern u, ghall-istess ragunijiet qed tikkonsidra l-aggravju tas-socjeta` appellanti bhala gustifikat u qed jigi milquġħ.

Decide

Ghar-ragunijiet premessi din il-Qorti tilqa' l-appell tas-socjeta` appellanti, thassar u tirrevoka s-sentenza appellata, u konsegwentement tilqa' t-talba kontenuta fir-rikors promotur billi tiddikjara l-pretensjonijiet tal-appellat Kontrollur tad-Dwana migjuba fl-ittra ufficjali tat-13 ta' Marzu 2008, bhala infondati fil-fatt u fid-dritt.

L-ispejjez taz-zewg istanzi jkunu a kariku tal-appellat.

Silvio Camilleri
Prim Imhallef

Giannino Caruana Demajo
Imhallef

Noel Cuschieri
Imhallef

Deputat Registratur
mb